

eul_wid: qmm-ef

Γαληνὸς ὁ Περγαμηνός · Galen of Pergamon

Galen

Γαληνὸς περὶ διαίτας ἀδυνατίζουσας

Period: Ῥωμαϊκή [Roman](#)
Dialect: Ἀττικίζουσα τεχνική [Atticizing Technical](#)
Domain: Ἱατρική [Medicine](#)
Format: Πραγματεία [Treatise](#)

- ¹ (t1) ΓΑΛΗΝΟΥ ΠΕΡΙ ΛΕΠΤΥΝΟΥΣΗΣ ΔΙΑΙΤΗΣ Ἐπειδὴ τὰ πλεῖστα τῶν χρονίων ἀρρωστημάτων λεπτυνούσης χρήζει διαίτης, ὥς πολλάκις ἐπὶ μόνη ταύτη καταστῆναι καὶ μηδενὸς ἔτι φαρμάκου δεηθῆναι, καλῶς ἂν ἔχοι διορίσασθαι περὶ αὐτῆς ἀκριβέστερον· ἄμεινον γὰρ ἐν οἷς ἐγχωρεῖ διαίτη μόνον χρησάμενον ἐπιτυχεῖν τοῦ τέλους, ἐν τούτοις ἀφίστασθαι τῶν φαρμάκων.
- ² ὥς ἔγωγε καὶ νεφρίτιδας οἶδα καὶ ἀρθρίτιδας οὐκ ὀλίγας, ὅσαι γε μήπω μετὰ πύρων ἀπέφηναν τὰ ἄρθρα, τὰς μὲν παντελῶς παυσάμενας ἐπὶ τῇ τοιαύτῃ διαίτῃ, τὰς δὲ μετριωτέρας ἀποδειχθείσας· οἶδα δὲ καὶ τῶν δυσπνοιᾶς συνεχῶς ἀλικομένων οὐκ ὀλίγους εἰς τοσοῦτον ὠφεληθέντας ὥς ἦτοι καταστῆναι τελέως ἢ διὰ μακρῶν χρόνων ἐνοχλεῖσθαι μικρά· τῇκει δὲ καὶ σπλῆνας μεγάλους ἢ λεπτύνουσα διαίτα καὶ ἦπαρ σκιρρούμενον, καὶ ἐπιληψίας τὰς μὲν μικρὰς ἔτι καὶ ἀρχομένας ἰᾶται τελέως, ὅσαι δ' ἤδη χρόνιαι τε καὶ ὑπουλοὶ, καὶ ταύτας ὀνίνησιν οὐ σμικρά.
- ³ κέκληται μὲν οὖν ὑπὸ τῶν ἱατρῶν ἡ τοιαύτη διαίτα λεπτύνουσα, καθότι καὶ παχύνουσιν ἐτέραν ὠνόμασαν ἐναντίαν τῆςδε, κατὰ τὸν γεννώμενον ἐφ' ἑκατέρας ἐν τοῖς σώμασιν ἡμῶν χυμόν· ἔγνωσται δέ μοι μακρῷ χρόνῳ πείρα τε ἅμα καὶ λόγῳ κριθεῖσα· καὶ γὰρ ὁσμή καὶ γεῦσις ἱκανὰ γνωρίσματα προσβάλλουσι τῷ λογισμῷ πρὸ τῆς πείρας τῶν τοιούτων ἐδεσμάτων ἀπάντων.
- ⁴ ὅσα γὰρ ἐρεθίζει καὶ δάκνει τὰς αἰσθήσεις, εὐδελον ὥς δριμεῖα τέ ἐστι ταῦτα καὶ πάχος χυμῶν τέμνειν ἱκανά, καὶ μὲν δὴ καὶ πλείω τοῦ δέοντος ληφθέντα δηξὶν ἐργάζεται τῇ γαστρὶ καὶ ἄσπην οὐ σμικράν, ἐμούμενά τε καὶ διαχωρούμενα δριμεῖας ὁσμάς ἀποπέμπει· τὰ πλεῖστα δ' αὐτῶν καὶ οὔρα καὶ ἰδρώτας ἐκβάλλει δυσώδεις τε καὶ δριμεῖς· καὶ μὲν γε καὶ φύμασιν ἐπιτιθέμενα καὶ δοθῆσιν ἔνια μὲν αὐτῶν ῥήγνυσι καὶ διαβιβρώσκει ῥαδίως, ἔνια δὲ κατατίτρησι τὸ δέρμα, πολλὰ δ' οἷον λέπος ἀφίστησιν αὐτοῦ καὶ τινὰ ἔλκη καὶ μάλιστα τὰς καλουμένας ἐσχάρας ἐργάζεται.
- ⁵ ταῦτα πάντα γνωρίσματά ἐστι μέγιστα τοῦ καὶ τοὺς ἐν τῷ σώματι χυμοὺς ὑπ' αὐτῶν λεπτύνεσθαι δριμεῖαν τινὰ ἐχόντων καὶ τμητικὴν δύναμιν, ἀλλὰ καὶ ἡ πείρα μαρτυρεῖ τῷ λόγῳ· φαίνεται γὰρ ἱκανῶς ὑπὸ τῶν τοιούτων ἐδεσμάτων ὀνινάμενα πάνθ' ὅσα παχέων καὶ γλίσχρων καὶ ψυχρῶν χυμῶν ἀναπέπλησται σώματα.

χρή δ' ὥσπερ ἐπὶ τῶν ἄλλων ἀπάντων ἐπιστάτην εἶναι τὸν ἱατρόν, τὸν τε καιρὸν ἐξευρίσκοντα καὶ τὸ μέτρον τῆς χρήσεως, οὕτω κἀν τοῖσδε· κίνδυνος γὰρ εἰς κακοχυμίαν ἐμπεσεῖν τὸν οὐκ ὀρθῶς αὐτοῖς χρώμενον· ἀλλ' οὐ τοῦτο νῦν πρόκειται διδάσκειν, ἀλλ' ὑπὲρ αὐτῶν μόνον τῶν ἐδεσμάτων διελθεῖν. Ὅτι μὲν οὖν σκόροδα καὶ κρόμυα καὶ κάρδαμα καὶ πράσα καὶ νᾶπυ τῶν λεπτυνόντων ἐστίν, οὐδ' ἂν οὐδ' ἰδιώτην λάθοι διὰ τὸ σφοδρὸν τῆς ἐν αὐτοῖς δυνάμεως, ἐφεξῆς δὲ τούτων σμύρνιον τε καὶ πύρεθρον ὀρίγανόν τε καὶ καλαμίνθη καὶ σικύμβρια καὶ γλήχων καὶ θύμβρα καὶ θύμα, χλωρὰ πάντα προσφερόμενα πρὶν ξηρανθῆναι· ἀποξηρανθέντα γὰρ ἤδη φάρμακα [τε] καὶ οὐκέτι τροφαί.

- ⁸ καθόλου δὲ πᾶν τὸ ξηρὸν ἰσχυρότερον τοῦ τεθελότος ἐστί, καθότι καὶ αὐτῶν τῶν μὴ ξηρῶν τὰ τελεώτερα τῶν ἀτελῶν ἐστὶν ἰσχυρότερα, καὶ ὅσα κατὰ λόφους ἢ ἐν χωρίοις ἀνύδροις ἠϋξήθη, τῶν ἐν πεδίοις ἢ κήποις ἢ τέλμασιν ἰσχυρότερα.
- ⁹ ταυτὶ μὲν οὖν ὑπὲρ ἀπάντων χρή γινώσκειν κοινῇ· τοῖς δ' εἰρημένοις ἐφεξῆς ἐστὶν ὃ τε τῆς καππάρεως καὶ ὃ τῆς τερμίνθου καρπὸς καὶ τούτων ἐφεξῆς εὐζωμά τε καὶ σία καὶ σέλινα καὶ πετροσέλινα καὶ ὦκιμα καὶ ῥαφανίδες καὶ κράμβη καὶ τεῦτλα.
- ¹⁰ μαλάχη δὲ καὶ βλίτα καὶ ἀτράφαξις, εἰ καὶ ταῖς ιδέαις ἐγγυτάτω τῶν τεύτλων εἰσίν, ἀλλὰ τὴν γε δύναμιν οὐκ ἐγγύς· ὕδατώδη τε γὰρ ἐστὶ καὶ ἀμβλέα καὶ δριμείας δυνάμεως ἥκιστα μετέχοντα παραπλησίως κολοκύνθαις τε καὶ σικύοις πέποσι τε καὶ μηλοπέποσι καὶ κοκκυμήλοισι.
- ¹¹ ἅπαντα γὰρ τὰ τοιαῦτα ὑγρὰ καὶ ψυχρὰ καὶ φλεγματώδη, καὶ μᾶλλον ὅσα χωρὶς ἐψήσεως ἐσθίεται, μῆλα καὶ ἄπιοι καὶ σίκυοι· διὸ καὶ τινες ἐψοῦσι τῶν σικύων τοὺς σκληροτέρους ὁμοίως ταῖς κολοκύνθαις· καὶ τῶν μήλων δὲ καὶ τῶν ἀπίων ἦττον βλάπτουσιν αἱ ἐφθαί, καὶ τῶν ὠμῶν ἐσθιομένων αἱ εἰς ἀπόθεςιν ἐπιτηδειόταται τῶν εἰρημένων ἦττόν εἰσι μοχθηραί. ἀλλὰ γὰρ οὐ περὶ τούτων ὁ λόγος μοι νῦν. Αὐθις οὖν ἐπὶ τὰ λεπτύνοντα τοὺς ἐν τῷ σώματι χυμοὺς ἐδέσματα μέτειμι, τὴν ἀρχὴν ἀκριβέστερον ποιησάμενος ἄφ' ὧν ἀπέλιπον, ἐπειδὴ διορισμοῦ δεῖται τινος ἀκριβεστέρου.
- ¹³ τὰ τοίνυν ἀπαλὰ καὶ νέα πάντα διὰ τὸ πλῆθος [ἔτι] τῆς ὑγρότητος ἦν ἔτ' αὐξανόμενα κέκτηται, μέτρια ταῖς δυνάμεσιν ἐστὶν, ὥς καὶ μικρῷ πρόσθεν εἴρηται, καὶ διὰ τὴν αἰτίαν τήνδε πολλὰ τῶν φαρμακῶδων, ἔστ' ἂν ἔτι φύηται καὶ αὔξηται, παραπλησίως τοῖς ἐδέσμασιν ἐσθίεται, καθάπερ οἱ τε τοῦ σιλφίου καὶ οἱ τοῦ νάπυος καυλοὶ καὶ προσέτι τούτοις πυρέθρου τε καὶ σκολύμου καὶ ἡρυγγίου καὶ ἄλλων μυρίων, ἃ δὴ καλεῖν ἔθος ἡμῖν ἐστὶν ἄγρια λάχανα τῷ μικρὸν ὕστερον αὐτῶν ἕκαστον ἀκανθῶδες τε γίνεσθαι καὶ μηδὲ τοῖς βοσκήμασιν ἐδώδιμον ὑπάρχειν.
- ¹⁴ εἰδέναι δὲ δεῖ πάντα τὰ τοιαῦτα τελειωθέντα μὲν ἱκανῶς τμητικά, φυόμενα δὲ καὶ αὐξανόμενα μετρίως λεπτύνειν· οὕτω γέ τοι καὶ ἡ ἀκαλήφη πρὶν ξηρανθῆναι παραπλησίως ταῖς μαλάχαις καὶ τοῖς τεύτλοις ἐδώδιμος ὑπάρχει, μάραθρον δὲ καὶ πήγανον καὶ κορίανον καὶ ἄνηθον ἐκ τῆς αὐτῆς ἐστὶ τούτοις ιδέας πρὸς τῷ καὶ θερμαίνειν ἐπιφανῶς.
- ¹⁵ ἕτερον δέ τι γένος ἐστὶ λαχάνων ἀγρίων ἦττον τῶν εἰρημένων τμητικόν, ὥς δοκεῖν ἐκ τῆς μέσης τε καὶ οὐδετέρας εἶναι φύσεως ὥς μήτε τέμνειν σαφῶς μήτε παχύνειν· καλεῖται δὲ τὰ τοιαῦτα λάχανα κοινῇ μὲν ἅπαντα σέρις, ἰδίᾳ δὲ κατ' εἶδος ἕκαστον αὐτῶν ἴδιον ὄνομα κέκτηται παρὰ τοῖς ἀγροίοις οἷον αἶ τε θριδακῖναι καὶ αἶ χονδρίλαι καὶ τὰ παρὰ τοῖς Κύροις γιγγίδια καὶ ἄλλα μυρία τοιαῦτα καθ' ἕκαστον ἔθνος· Ἀθηναῖοι μὲντοι κοινῇ πάντα σέρεις ὀνομάζουσιν· οἱ γὰρ παλαιοὶ τοῖς εἶδεσιν αὐτῶν ἅσιν οὐκ ἔθεντο προσηγορίαν οὐδεμίαν.
- ¹⁶ ἐπεὶ τοίνυν οὐδὲν εἶδος αὐτῶν ἐστὶν ἅσιν γνώριμον, ὅτι μηδὲ φύεται πανταχόθι πάντα, καθόλου χρή τῆς δυνάμεως αὐτῶν ἐκμαθόντα γνωρίσματα μήτε ὀνομάτων δεῖσθαι κατ' εἶδη

μήτε τῆς κατὰ μέρος αὐτῶν ἐξηγήσεως εἰ μὲν δὴ κατὰ τὴν γεῦσιν ἢ τὴν ὁσμὴν ἢ καὶ ἀμφοτέρας τὰς αἰσθήσεις δριμύ τι καὶ δάκνον καὶ θερμὸν φαίνοιτο, τμητικὴν καὶ λεπτύνουσιν ἔλπιζε τὴν δύναμιν ὑπάρχειν αὐτῶ· κατὰ ταῦτα δὲ κἄν εὐωδίαν τινὰ κατὰ τὴν ὁσμὴν ἔχον ἀρώματος ἐμποιῇ τῇ γεύσει φαντασίαν, ἀνάγκη καὶ τοῦτο θερμὸν μὲν εἶναι τὴν δύναμιν, ἀλλ' ἦττον τῶν δακνόντων τε καὶ διαβιβρωσκόντων καὶ θερμαίνόντων ἐπιφανῶς.

- 18 ἔχει δέ τι τμητικὸν καὶ ὅσα νιτρῶδες ἢ ἀλμυρῶδες ἐν τῇ γεύσει προσφέρει, πρὸς τῷ καὶ τὴν γαστέρα τὰ πλείστα τῶν τοιούτων ὑπάγειν· οὐχ ἦττον δὲ τούτων τὰ πικρὰ λεπτυνούσης ἐστὶ δυνάμεως, ὅθεν καὶ τὰ πλείστα τῶν τοιούτων ἔψοντες ἐσθίουσιν.
- 19 οὐ σμικρὸν δὲ δήπου διαφέρει καὶ τὸ δι' ὀξυμέλιτος ἢ ὄξους ἢ ἀλῶν ἢ ἐλαίου προσενέγκασθαι τι τῶν τοιούτων· ἐπιτείνεται μὲν γὰρ ἡ δύναμις αὐτῶν ὅξει τε καὶ ὀξυμέλιτι, καθαιρεῖται δὲ ἐλαίῳ· πρὸς γὰρ τῷ μηδὲν ὑπάρχειν ἐλαίῳ παχέων χυμῶν λεπτυντικὸν ἔτι καὶ τὴν ἰσχὺν ὅσα τοῦτο δρᾷν πέφυκε καθαιρεῖ.
- 20 ταῦτ' ἄρα καὶ ὅσα τῶν ἐδεσμάτων ὑδατώδη τε καὶ ἀμβλέα γευομένοις ἐστὶν (ὑπάρχει δὲ τοῦτο διὰ περιττὴν ὑγρότητα τοῖς πλείστοις τῶν λαχανωδῶν καὶ μάλιστα τοῖς κηπευομένοις) ἅπαντα ταῦτα δι' ὄξους ἐσθίουσιν, ὅσα μὲν ἥδιον ὠμὰ προσφέρεσθαι, γάρου μιγνύντες, ὅσα δ' ἐφθά, τοῦλαιον ἐπιχέοντες· ἔνια δὲ καὶ δι' ὑποτριμμάτων ἐσθίουσιν ὄξος μὲν ἐχόντων ἀπάντων, ἀλλ' ἦτοι μετὰ μέλιτος ἢ νάπυος, ἄνισον ἢ λιβυστικὸν ἢ κύμινον ἢ σέλινον ἢ τὸ τοῦ κάρου σπέρμα μιγνύντες ἢ τι τοιοῦτον ἕτερον.
- 21 αὐτὴ γὰρ ἡ φύσις ἡγεῖται καὶ διδάσκει τὸ ποιητέον οὐ μόνον τοὺς τι σοφώτερον ἐπισταμένους ἀλλὰ καὶ τοὺς ἰδιώτας· πολλάκις καὶ ἔγωγε συνεχῶς χρῆσθαι τοῖς τοιούτοις ὑποτριμμασιν ἐκέλευον <ἄν> οἷς μέλει λεπτυνούσης διαίτης, εἰ μὴ τῆς σαρκὸς τῶν φοινίκων ἐμίγνουν αὐτοῖς ἔνιοι τῶν ὀψοποιῶν πάμπλου· γινώσκειν οὖν χρὴ καὶ περὶ τῶν ὑποτριμμάτων ἐν βραχεῖ· τὰ μὲν δὴ διὰ τῶν δριμέων τε καὶ θερμῶν πλείστων ἐμβεβλημένων, οἷάπερ ἐστὶ τὰ τε νῦν εἰρημένα καὶ ὅσα διὰ κρομμύων τε καὶ σκορόδων ἢ κοριάνου σκευάζουσι, ταῦτα μὲν οὖν ἅπαντα τῆς λεπτυνούσης ἐστὶ δυνάμεως, ὅσα δ' ἦττον τούτων μὲν μετέχει πλειόνων δὲ τῶν παχυνόντων, ἐπίμικτα ταῖς δυνάμεσιν ὑπάρχει.
- 23 Ἐπεὶ δὲ ἐξ ἀρχῆς ὁ λόγος ἐγένετό μοι περὶ τῶν λαχανωδῶν ἐδεσμάτων ὡς τὰ πλείστα τοῦ γένους τούτου λεπτύνει, ἐφεξῆς ἂν εἴη ῥητέον καὶ περὶ τῶν ἀσπαράγων καλουμένων, ἐλείου τε καὶ μυακανθίνου καὶ τοῦ τῆς χαμαιδάφνης ἔτι τε καὶ βρυωνίας καὶ ἄγνου καὶ ἀκτῆς καὶ τῶν ὁμοίων· ἐν τούτῳ δὲ τῷ γένει καὶ οἱ τῶν ἀμπέλων ἑλικές εἰσι καὶ οἱ τῶν βάτων καὶ εἴ τινας ἄλλου δένδρου βλαστὸς ἢ ἄνθος ἐδώδιμον ὑπάρχει.
- 24 ὁ μὲν οὖν μυακάνθινος ὀνομαζόμενος τῆς μέσης πως ὑπάρχει δυνάμεως· ἐφ' ἐκάτερα δὲ τούτου μικρὸν ἀποδέοντες ὁ θ' ἑλειός ἐστι καὶ ὁ τῆς χαμαιδάφνης, τοσοῦτ' ὃ ὑγρότερος ὁ ἑλειος ὅσῳ ξηρότερος ὁ τῆς χαμαιδάφνης· εὐστόμαχος δὲ οὐδὲν ἦττον τῶν εἰρημένων ἐστὶν ὅ τε τῆς βρυωνίας καὶ ὁ τοῦ ἄγνου καὶ <ὁ τῆς> ἀκτῆς καὶ μᾶλλον ἔτι τούτων οἱ σαφῶς αὐστηροὶ καὶ στύφοντες οἷος καὶ ὁ τῆς βάτου καὶ ὁ τῆς ἀμπέλου· καθαίρει δὲ διὰ τῆς κάτω γαστρὸς ὁ τῆς ἀκτῆς.
- 25 ἀλλὰ τοὺς μὲν καθαίροντας οὐχ οἷόν τέ ἐστι γνωρίζαι πρὶν πειραθῆναι, τῶν δ' ἄλλων τῆς δυνάμεως ἔνεστι στοχάσασθαι τῇ γεύσει τεκμαιρόμενον· οἱ μὲν γὰρ στύφοντες ἅπαντες εὐστόμαχοί τέ εἰσι τοῦπίπαν καὶ μέσοι πως μάλιστα τὴν δύναμιν, ἐξ οὗ γένους ἐστὶ καὶ ὁ τῆς φοινίκος ἐγκέφαλος· οὕτω γὰρ ὀνομάζουσι τὸ ἀπαλὸν ἐκβλάστημα <*****> τοῦ φυτοῦ, καθάπερ ἐλάτας τὰ ἐκ τῶν πλαγίων· οἱ δὲ καὶ πικρότης ἐμφαίνοντές τι τοσοῦτ' ὃ ξηρότεροι καὶ τμητικώτεροι τούτων εἰσὶν ὅσῳ καὶ πικρότεροι· εἰ δὲ καὶ δάκνοιεν ἢ θερμαίνουσι ἐπιφανῶς

τὴν γλῶτταν, ἐν τῇ λεπτυνούσῃ σαφῶς ἰδέα τίθεσθαι τοῦδε. Περὶ μὲν οὖν λαχανωδῶν ἔδεσμάτων ἀρκεῖ καὶ ταῦτα, σπερμάτων δὲ ἐφεξῆς μνημονεύσω.

- 26 καθόλου μὲν οὖν εἰπεῖν καὶ περὶ τῶνδε, τοῖς φυτοῖς ἔοικε τὰς δυνάμεις ὧν ἐστὶ σπέρματα, ξηρότερα γέ μὴν ὑπάρχει πάντων ἐκείνων καὶ διὰ τοῦτο λεπτυντικώτερα καὶ οὐκ ἐξ ἅπαντος ἐδώδιμα, καθάπερ οὐδὲ αἱ βοτάναι τῶν ἐσθιομένων σπερμάτων ἐδώδιμοι πᾶσαι· πλὴν ὅσα γε τῶν σπερμάτων ἐσθίεται, κατὰ τὴν φύσιν αἰ τῶν βοτανῶν ἐπὶ τὸ ξηρότερόν τε καὶ θερμότερον ὡς εἴρηται ῥέποντα.
- 27 οὕτως γοῦν καὶ τὸ τῆς μήκωνος σπέρμα πολὺ τῆς μήκωνος αὐτῆς ἐστὶ μετριώτερον, ὥστε καὶ τοῖς ἄρτοις ἐπιπάττουςιν αὐτὸ καὶ πολλοῖς τῶν ἄλλων πεμμάτων μιγνύουσιν ὡς οὐδεμίαν ἔχον βλάβην· ἀλλ' ὅτι μὲν καὶ τοῦτο ψύχει, δῆλον ἐκ τοῦ καρηβαρές τ' εἶναι καὶ ὑπνώδες, οὐ μὴν ὁμοίως γε τῇ μήκωνι, ἀλλ' ὅσον ὁ ὁπὸς αὐτῆς εἰς ψύξιν ἐστὶν ἰσχυρότερος, τοσοῦτον αὐτῇ τοῦ σπέρματος ὑπνώδες δὲ καὶ τὸ τῆς θριδακίνης σπέρμα· καὶ γὰρ καὶ τοῦτο τὸ λάχανον ὑγρόν τ' ἐστὶ καὶ ψυχρόν· ὥστε χρή φυλάττεσθαι ταῦτα τὰ σπέρματα τὸν διαίτη λεπτυνούσῃ χρώμενον.
- 28 καὶ τὸ τοῦ σιτάμου σπέρμα παχὺν καὶ γλίσχρον ἐν τῷ σώματι γεννᾷ χυμόν· σελίνου μέντοι καὶ πετροσελίνου καὶ κυμίνου καὶ κάρου καὶ ἀνήθου σπέρμα καὶ προσέτι λιβυστικοῦ καὶ κίνωνος καὶ ἄμμεως τε καὶ σεσέλεως καὶ δαύκου καὶ τορδύλου καὶ πάντων τῶν εὐωδῶν καὶ δριμύων καὶ θερμῶν ἐπιφανῶς ἀρμόζει τοῖς λεπτυνούσῃ διαίτη χρωμένοις.
- 29 ἔνια δὲ τῶν τοιούτων οὕτως ἐστὶν ἰσχυρὰ ταῖς δυνάμεσιν ὥστ' οὐδὲν ἀπολείπεται τῶν γενναιοτάτων φαρμάκων, ὁποῖόν τι καὶ τὸ τοῦ πηγάνου σπέρμα τετύχηκεν ὄν, ἰσχυρὸν ἐν τοῖς μάλιστα καὶ λεπτυντικὸν ἱκανῶς· οὕτω δὲ καὶ <τὸ> τῆς λύγου σπέρμα καὶ τὸ τῆς καννάβεως οὐ φαρμακῶδες μόνον ἀλλὰ καὶ κεφαλαλγές· καὶ χρήσται' ἂν τις αὐτοῖς εἰς ἓν μόνον ἐπιτηδείως, ἐπειδὴν δι' οὕρων καθᾶραι τὸ αἷμα προαιρῆται. ἀλλὰ γὰρ οὐ περὶ φαρμάκων πρόκειται λέγειν ὅτι μὴ πάρεργον, ὥστ' οὐ χρή μηκύνειν ἐν τούτοις. Ἀλλ' αὖθις ἐπὶ τῶν ἄλλων σπερμάτων ἐπάνειμι γένος, ἃ δὴ καὶ Δημήτριά τινες ὀνομάζουσι· συνηθετέρα μέντοι κληῖς ἐστὶ τοῖς Ἑλλήσιν ἐπὶ τοῦ γένους αὐτῶν ἅπαντος ἢ τῶν ὀσπρίων· ἔνιοι μέντοι χεδροπὰ ταῦτα καλοῦσιν· εἰς δὲ οἱ τὸ μὲν κύμπαν γένος ὀσπρια, μόνα δὲ ἐξ αὐτῶν ὅσα τῇ χειρὶ δρέπονται, χεδροπὰ προσαγορεύουσι, τὰ δ' ἄλλα πάντα τὰ διὰ τῶν δρεπάνων θεριζόμενα σῖτον· ἔνιοι δὲ τὸν πυρὸν μόνον σῖτον· οἱ δὲ καὶ τὰς κριθὰς αὐτῷ προστιθέασιν.
- 30 ὀνομαζέτω μὲν οὖν ἕκαστος ὡς ἂν ἐθέλῃ, περὶ δὲ τῆς τῶν ὀσπρίων δυνάμεως ἐφεξῆς ἐγὼ διηγῆσομαι.
- 31 πυροὶ μὲν οὖν ἔδεσμα τροφιμώτατόν εἰσι καὶ γλίσχρου καὶ παχέος ἐν τοῖς σώμασι χυμοῦ γεννητικοί, ὥστε εἰ μὴ τις σκευάσας αὐτοὺς ὡς σκευάζονται προσφέροιτο, παχὺν καὶ γλίσχρον ἱκανῶς ὑποθρέψει χυμόν.
- 32 οὐκ οὐθ' ἀπλῶς ἐψημένον ἐσθίειν χρή πυρόν, ὡς εἶδον ἐσθίοντας ἐπὶ τῆς Ἀσίας τῶν ἀγροίκων παμπόλλους (ἡδύνουσι δ' ὀλίγοις ἀλσὶν αὐτόν), οὐτ' ἄλευρον ποιήσαντας ἐψεῖν ὡς ἔτνος ἢ ὕδατι δεύσαντας ἢ γάλακτι· πᾶσαι γὰρ αἱ τοιαῦται σκευασαίαι καὶ δύσπεπτοι καὶ κακόχυμοι, μόνῃ δὲ ἐπιτήδειος ἦπερ καὶ μόνῃ νῦν εὐδοκιμεῖ δεόντως, ἢ διὰ τῆς ζύμης τε καὶ τῶν ἁλῶν καὶ τοῦ κλιβάνου, χείρων δὲ βραχὺ ταύτης ἢ διὰ τῶν ἵππων. τῶν μὲν γὰρ ἄλλων οὐδὲ μεμνησθαι προσήκει· ἔστι δὲ καὶ πυρῶν αὐτῶν οὐκ ὀλίγη διαφορὰ κατ' εἶδος· ὅσοι μὲν γὰρ βαρεῖς καὶ πυκνοὶ καὶ διὰ βάθους ξανθοί, τροφιμώτατοί τέ εἰσι καὶ παχύχυμοι καὶ γλίσχρου χυμοῦ γεννητικοί· ὅσοι δὲ κοῦφοι καὶ ἀραιοὶ καὶ λευκοὶ τὰ ἔνδον, οὗτοι καὶ ἥττον τρέφουσι καὶ ἥττον παχὺν καὶ γλίσχρον ἀπογεννώσι χυμόν.

ἔστι δὲ καὶ ἡ σεμίδαλις καὶ ὁ χόνδρος ἱκανῶς τροφίμα καὶ παχύχυμα καὶ γλίσχρα· ἀλλὰ σεμίδαλεως μὲν οὐδ' ἀναγκαῖον ἅπτεσθαι τοῖς λεπτυνούσῃ διαίτῃ χρωμένοις· χόνδρου δ' ἔξεστιν ἀπολαύειν τὰ μέτρια καὶ καθ' ἑαυτὸν ἐξ ὕδατος ἐφθοῦ καὶ μετὰ οἰνομέλιτος ἢ οἴνου γλυκέος μὲν ἀλλὰ ξανθοῦ τε καὶ λεπτοῦ κατὰ τὴν τοῦ Φαλερίνου μάλιστα δύναμιν, καὶ πολλοῖς δὲ τῶν ἄλλων ἐδεσμάτων ἐπιμιγνύντας καὶ μάλιστα τῷ τριπτῷ τεύτλῳ καὶ τοῖς ὀρνιθείοις ζωμοῖς.

35 εἰ δέ τις ἔτνος ἢ ῥόφημα σκευάζειν ἐκ χόνδρου βούλοιτο, μὴ μόνον ἀνήθου μιγνύειν, ἀλλὰ καὶ πράσου τι προσεπεμβάλλειν ἢ γλήχωνος ἢ καλαμίνθης ἢ ὑσώπου· καὶ μὲν δὴ καὶ ἡ τοῦ πεπέρεως μίξις οὐκ ἐπὶ τοῖς τοιούτοις ἐδέσμασι μόνον ἀλλὰ καὶ τοῖς ἄλλοις σχεδὸν ἅπασιν οὐ σμικρὰ τῇ λεπτυνούσῃ διαίτῃ συντελεῖ.

36 πτισάνη δὲ καὶ αὐτὴ μὲν καθ' ἑαυτὴν ἔχει τι ῥυπτικόν, ὥς μὴδὲ ὑσώπου δεῖσθαι· καὶ εἴ ποτε δὲ βουληθείης αὐτῆς ἐπιτεῖναι τὴν δύναμιν, ἀρκεῖ πεπέρεως μιγνύναι αὐτῇ· μέλιτος δὲ οὐδὲν δεῖται πτισάνη πλήν εἰ μὴ τὰ κατὰ θώρακά τε καὶ πνεύμονά τις ἐκκαθαίρειν ἐθέλοι, τοῖς μέντοι καθ' ἥπαρ ἢ σπλῆνα πάθεις οὐκ ἐπιτήδειος ἡ μίξις· μᾶλλον γὰρ ἐξαίρεται ταῦτα τὰ σπλάγχνα πρὸς τῶν ἐκ τοῦ χόνδρου ῥοφημάτων καὶ αὐτῶν καθ' ἑαυτὰ καὶ πολὺ μᾶλλον εἰ σὺν μέλιτι σκευάσαις. ἀλλὰ περὶ μὲν τῆς τοῦ μέλιτος χρήσεως ἀπάσης ὀλίγον ὕστερον εἰρήσεται. Νυνὶ δὲ ἐπὶ τὰς κριθὰς αὐθις ἐπανίωμεν· οὐ γὰρ ἔν γε πτισάνη μόνη ἡ χρῆσις αὐτῶν ἐδώδιμος, ἀλλὰ καὶ ἄρτοι πολλαχόθι κρίθινοι γίνονται καὶ μετὰ γάλακτος ἔψεται τὸ αὐτῶν ἄλευρον καὶ φρυγείων ἄλφιτα γίνονται καὶ δι' ὕδατος ὥσπερ χόνδρος ἐψηθεῖσαι καὶ μετ' οἴνου γλυκέος ἢ σιραίου προσφέρονται.

38 περὶ μὲν δὴ τῶν ἄρτων ὧδε γινώσκειν χρή· ὀλιγότροφοι πάντες εἰς καὶ παχύχυμοι καὶ φυσώδεις ἥκιστα, ὅπως ἂν σκευασθῶσι· περὶ δὲ τῶν ἀλφίτων· ἅπαντα ὀλιγότροφα τοῖς ἄρτοις ὁμοίως, ξηραίνει δὲ μᾶλλον τῷ πεφρῦχθαι· τὸ δὲ ἄλευρον ὑγρότερόν τέ ἐστιν ἀμφοῖν καὶ περιττωματικώτερον καὶ φυσώδεστερον καὶ μάλιστα ἂν μετὰ γάλακτος σκευασθῇ ὁμοίως τῷ χόνδρῳ.

39 αἰ δὲ διὰ τινος τῶν γλυκέων λαμβανόμεναι κριθαὶ πολὺ μὲν εἰς τὴν προκειμένην δίαιτάν εἰσι χόνδρου λυσιτελέστεραι· καὶ γὰρ παχύν τε καὶ γλίσχρον χυμὸν ὁ χόνδρος γεννᾷ· πειραῖσθαι δὲ ὅμως καὶ ταύτας μήτε διὰ σιραίου μήτε διὰ τινος τῶν πάχος ἐχόντων ἱκανὸν λαμβάνειν, ἀλλ' ἥτοι δι' οἰνομέλιτος ἢ διὰ τινος οἴνου παραπλησίῳ τῷ Φαλερίνῳ. κατὰ δὲ τὸν αὐτὸν τρόπον καὶ ταῖς τίφαις ἔνεστι χρήσασθαι καὶ τῷ βρόμῳ πλήν ὅσα καὶ δυσπεπτότερα καὶ περιττωματικώτερα πτισάνης ἐστὶ καὶ χόνδρου· ἀμπολλα δὲ ταῦτα τὰ σπέρματα κατὰ τὴν ἐν Ἀσίᾳ γεννᾶται Μυσίαν, ὥστε καὶ ἄρτους ἐξ αὐτῶν σκευάζουσιν· εἰς δὲ δήπου καὶ αὐτοὶ οἱ ἄρτοι δύσπεπτοί τε καὶ οὐκ εὐχυμοί.

41 καὶ ἡ ὄλυρα δὲ καλουμένη πλείστη κατὰ τὴν Ἀσίαν ἐστίν, ἐν τῷ μέσῳ τούτων τε καὶ πυρῶν καθεστηκυῖα· τοσοῦτ' γὰρ ἐστὶ πυροῦ χείρων ὅσ' αὐτῶν βελτίων· χρῶνται δὲ καὶ ταύτῃ κατὰ τοὺς αὐτοὺς τρόπους.

42 ζειᾶς δὲ μὴ ζητεῖν ἕτερον παρὰ τὰς ὀλύρας καὶ τίφας ἐδώδιμον Ἑλλήσιν· ἀκριβῶς μὲν γὰρ οὐκ οἶδα καθ' ὁποτέρου τούτων οἱ παλαιοὶ τὸ τῆς ζειᾶς ἔφερον ὄνομα, τρίτον δ' οὐδὲν ἐστὶ τούτοις ὅμοιον γένος, ἀλλ' ἥτοι τὰς τίφας ἢ τὰς ὀλύρας οὕτως ὠνόμαζον· Μνησίθεος δὲ κατὰ μὲν ταυτοῦ σπέρματος ἄμφω τὰ ὀνόματα φέρει τίφας καὶ ὀλύρας ὀνομάζων, τὰς ζειᾶς δὲ ὥς ἕτερόν τι τούτου μοχθηρότερον ὑπέληφεν ἔδεσμα, καί μοι δοκεῖ τὰς νῦν ὑφ' ἡμῶν ὀνομαζομένας τίφας αὐτὸς ζειᾶς προσαγορεύειν ἢ τι καὶ τῶνδε μοχθηρότερον.

43

ἔστι δὲ τὸ σπέρμα πτισθῆναι μὲν δεόμενον ὥσπερ ἡ κριθὴ καὶ ἡ ὄλυρα καὶ ὁ βρόμος, ἐπειδὴν δὲ γυμνωθῇ, πολὺ καὶ πυροῦ καὶ κριθῆς καὶ ὀλύρας ἰσχυρότερόν τε καὶ μικρότερον γίνεται· ἔστι δὲ καὶ ξανθὸν ὁμοίως τοῖς πυροῖς, οὐχ ὥσπερ ἡ κριθὴ λευκόν.

- 44 γίνεται δὲ ἔν τιςιν ἔθνεσι κριθὴ γυμνή, καθάπερ ἐν Καππαδοκίᾳ, καὶ καλεῖται οὕτως πρὸς αὐτῶν ἐκείνων ὡς ἐμοὶ νῦν εἴρηται καὶ ἔστι τὰ τε ἄλλα καλλίστη καὶ ἐξ ὕδατος ὥσπερ χόνδρος ἐψηθεῖσα σὺν τινι τῶν γλυκέων οἶνων ἐπιτηδειοτάτῃ ληφθῆναι. Κύαμοι δὲ ῥυπτικὸν μὲν ἔχουσιν τι καὶ αὐτοὶ κριθῶν [δὲ] οὐδὲν ἦττον, ἀλλ' οὔτε πέττονται ῥαδίως καὶ φuscώδεις ἱκανῶς εἰσιν, ὥστε πολὺ βέλτιον τοὺς πισσοὺς ἐσθίειν· ἀμείνους γὰρ εἰς ἅπαντα κυάμων.
- 45 ὦχροι δὲ καὶ δόλιχοι καὶ φάσχηλοι πολὺ καὶ τῶν κυάμων μοχθηρότεροι. οὐ μὴν οἱ γε φακοὶ φαῦλοι τὰ πάντα καίτοι παχὺν ὑποτρέφοντες χυμόν, ἀλλ' ὥστε χρῆσθαι τινα μὴ παρόντος τῶν ἐπιτηδείων ἐσδεσμάτων τινός· ὅμοιοι δὲ καὶ οἱ θερμοὶ τοῖς φακοῖς, πλην ἦττον ξηραίνουσιν.
- 47 ἐρέβινθοι δὲ φuscώδεις μὲν ἔστι καὶ δύσπεπτον καὶ περιττωματικὸν ἔδεσμα, πρὸς μέντοι τὴν οὖρησιν ἐπιτήδειοι, καὶ τι καὶ ῥυπτικὸν ἔχουσιν.
- 48 ὄροβοι δὲ βοῶν μᾶλλον ἢ ἀνθρώπων ἔδεσμα, τμητικὴν μέντοι δύναμιν ἔχουσιν, ὥστε καὶ σκευάζεται δι' αὐτῶν φάρμακον οὐδενὸς ἦττον ἐκκαθαῖρον τὰ κατὰ θώρακα.
- 49 βούκερας δὲ καὶ τῆλις (ἐκατέρως γὰρ ὀνομάζεται) λαμβάνεται μὲν οὐ κακῶς καὶ πρὸ τῶν κιτίων ὑπαγωγῆς ἕνεκα γαστρὸς ἅμα τῷ γάρῳ, προσφέρονται δὲ καὶ τινες καὶ τὸν χυλὸν αὐτῆς μετὰ μέλιτος ὡς καὶ θερμαίνειν καὶ ῥύπτειν δυνάμενον· καὶ ἔστι μὲν ἐς ἄμφω ταῦτα ἀγαθὴ, φυλάττεσθαι δ' ἐπὶ πλεόν ταύτῃ χρῆσθαι· κεφαλαλγῆς γάρ ἐστι.
- 50 καὶ τοῖς ἄλλοις δὲ τοῖς οὕτω προσλαμβανομένοις ὑπαγωγῆς ἕνεκα γαστρὸς ὀλιγίστοις χρῆσθαι προσῆκε· φuscώδῃ γὰρ αὐτῶν ἔστι τὰ πλείστα καὶ δύσπεπτα, καθάπερ καὶ οἱ θερμοὶ καὶ οἱ ὦχροι καὶ οἱ φάσχηλοι.
- 51 τὰ δὲ Δαμασκηνὰ κοκκύμηλα δι' ὕδρομέλιτος ἔψοντα προεσθίειν ἀμεινον, ὅτῳ λεπτυνούσης ἔστι χρεῖα διαίτης· τούτων δ' ἔτι μᾶλλον ὑπάγει γαστέρα τὰ ἀπὸ τῆς Ἰβηρίας· καὶ μὲν δὴ καὶ οἱ θαλάττιοι τῶν ἐχίνων καὶ οἱ τῶν κογχαρίων ἀπάντων ζωμοὶ καὶ οἱ τῶν παλαιῶν ἀλεκτρούνων ὑπάγουσι τε ἅμα γαστέρα καὶ εἰς οὐδὲν βλάπτουσι τὸν λεπτυνούσῃ διαίτῃ χρῆσθαι προηρημένον.
- 52 μελίνῃ δὲ καὶ κέγχρος ἔλυμός τε καὶ εἴ τι τοιοῦτον ἕτερον οὐτ' εὖχυμα καὶ φuscώδῃ καὶ δύσπεπτα, ξηραίνει δὲ ἱκανῶς καὶ τὰ τῆς γαστρὸς ρεύματα καὶ σύμπαν οὐχ ἥκιστα τὸ σῶμα. σκευάζεται δὲ κακὰ τῶν καλουμένων λοβῶν ἔνθος, οἵπερ δὴ καὶ κηπεύονται, παραπλησίως τῷ κυαμίνῳ· καὶ χρή καὶ τοῦτο γινώσκειν παχύχυμόν τε καὶ φλεγματικὸν ὑπάρχον, ἦττον μέντοι κυάμων εἰς φuscώδεις οἱ λοβοὶ καὶ τὸ ῥυπτικὸν ὅπερ τούτοις ὑπάρχει τοῖς λοβοῖς οὐ πρόσεστι.
- 54 τί δ' ἂν ἔτι περὶ τῶν ἄλλων σπερμάτων λέγοιμι τῶν μοχθηρῶν, ἃ καὶ πρὸ τῆς ἡμετέρας παραινέσεως ἅπαντες ἤδη φεύγουσιν; ἀρκεῖ γὰρ κατὰ πάντων εἰπεῖν ὡς κριθαὶ μὲν εἰς λεπτύνουσιν δίαταν ἄλυποι παρὰ πάντα τὰ κιτήρα ἐδέσματα, δεύτεροι δὲ οἱ ἐκ τῶν πυρῶν ἄρτοι κριβανῖται· τῶν δὲ ἄλλων ἀπέχεσθαι πειραῖσθαι, πλην εἰ μὴ διὰ μακροῦ πισσῶν ἢ φακῆς γεύεσθαι δὴ τις ἐθέλοι ἢ χόνδρου. Πλείστην δ' ἂν ἔχοις εἰ βούλοιο καὶ ἀφθονον ἐδεσμάτων χρῆσιν εἰς λόγον λεπτυνούσης διαίτης ἀπὸ τε τῶν πετραίων ἰχθύων καὶ τῶν ὀρείων ὀρνίθων τῶν μικρῶν· οἱ μὲν γὰρ ἐν τοῖς ἔλεσι καὶ ταῖς λίμναις καὶ τοῖς πεδίοις ὑγρότεροί τ' εἰς καὶ περιττωματικώτεροι, τὰ δ' ἐν τοῖς ὄρεσι διαιτώμενα ζῶα πάντα ξηρότερα τε καὶ θερμότερα ταῖς κρᾶσεσιν ὑπάρχει καὶ ἡ σὰρξ αὐτῶν ἥκιστα φλεγματοῦς ἐστὶ καὶ γλίσχρα.
- 56 ἔστι δὲ καὶ τὰ ἄλλα πάντα τὰ ἐν τοῖς ὄρεσι φυόμενα μακρῷ βελτίῳ τῶν ἐν τοῖς πεδίοις, καὶ μοι δοκοῦσι καὶ οἱ ὄρειοι στρουθοὶ μὴ μόνον τῇ λεπτότητι τοῦ ἀέρος ἀλλὰ καὶ ταῖς τροφαῖς οὐχ ἥκιστα πλεονεκτεῖν τῶν ἐν ἔλεσι τε καὶ πεδίοις διαιτωμένων· ψᾶρας οὖν καὶ κίχλας καὶ

κοττύφους καὶ πέρδικας ἅμα τοῖς ἄλλοις στρουθοῖς τοῖς ὀρείοις ἐσθίειν, ἀπέχεσθαι δὲ καὶ νητῶν καὶ τῶν ἄλλων ἐλείων ὀρνίθων· οὕτω δὲ καὶ ὠτίδων καὶ χηνῶν καὶ τῶν ἄλλων μεγάλων στρουθῶν ἃς καὶ στρουθοκαμήλους ὀνομάζουσι καὶ πάντων τῶν ὁμοίων ἀφεκτέον, ὅτῳ φροντίς ἐστι λεπτυνούσῃ χρῆσθαι διαίτη· σύμπαντα γὰρ τὰ τοιαῦτα περιττωματικὴν ἔχει τὴν σάρκα.

- 58 καὶ οἱ πυργῖται καλούμενοι στρουθοὶ καὶ ὅσοι κατὰ τὰς ἀμπέλους διαιτῶνται καὶ τῶν περιστερῶν αἱ ἐκ τῶν πύργων ἀμείνους τῶν κατοικιδίων εἰσὶν· οὕτω δὲ καὶ οἱ κύες οἱ ὄρειοι τῶν ἡμέρων βελτίους εἰς ἐδωδὴν καὶ καθόλου πάντα τὰ γεγυμνασμένα τῶν ἀγυμνάστων καὶ τὰ ξηροτέrais τροφαῖς χρώμενα τῶν ὑγροτέrais καὶ τὰ καθαρὸν καὶ λεπτὸν ἀναπνέοντα τὸν ἀέρα βελτίω τῶν ἐναντίον· αἱ γὰρ τῶν ἡμέρων συῶν σάρκες ἀπάντων μὲν τῶν ἐδεσμάτων εἰς τροφιμώταται, πάμπολυ δ' ἔχουσιν ἐν αὐταῖς τὸ γλίσχρον ἀργία τε ἅμα τῇ τοῦ ζώου καὶ ἀφθονία τροφῆς ὑγροτέρας.
- 59 ἀλλὰ τούτων μὲν ἀπέχεσθαι παντάπασιν οἷς μέλει λεπτυνούσης διαίτης πλὴν ὅσα τῶν ἀκραιῶν ἄπτεσθαί ποτε μὴδὲ τούτων ἀπλῶς, ἀλλ' εἰ γυμνάζοιτό τις ἀξιολόγως ἔξεστι γὰρ τούτῳ καὶ ὦτα καὶ ῥύγχη καὶ πόδας συῶν ἐσθίειν καὶ γαστρὸς γεύεσθαι καὶ μήτρας καλῶς καθεψημένων· ὅσοι δ' ἀργότερον καὶ ῥαθυμότερον διαιτῶνται, τούτους εἴργεσθαι προσήκει οὐ τούτων μόνον τῶν συῶν τῆς ἐδωδῆς ἀλλὰ καὶ τῶν ὀρείων, ἀρκέσει δ' αὐτοῖς ὑπὸ τε στρουθῶν διαιτᾶσθαι τῶν ὀρείων καὶ ἰχθύων τῶν πετραιῶν, ἰουλίδος καὶ φυκίδος καὶ κοττύφου καὶ κίχλης καὶ σκάρου καὶ ἀπλῶς εἰπεῖν ἀπάντων ὅσοι μαλακὴν τε ἅμα καὶ ψαθυρὰν ἔχουσι τὴν σάρκα, τῶν δ' ἥτοι σκληρὰν ἢ γλίσχραν ἐχόντων ἀπέχεσθαι παντάπασιν.
- 60 μαλακὴ μὲν οὖν ἡ τῶν ὀνίσκων σὰρξ ἀλλ' ἦττον ψαθυρὰ τῆς τῶν πετραιῶν, τῶν μέντοι τριγλῶν ψαθυρὰ μὲν οὐ μὴν καὶ μαλακὴ.
- 61 ταῦτα οὖν ἔχειν ἄμφω τὰ γνωρίσματα περὶ παντὸς ζώου σαρκός, τὸ μαλακὸν τε καὶ ψαθυρὸν εἶναι, καὶ τούτοις προσέχων τὸν νοῦν ὧς μὲν ἂν ὑπάρχη συναμφοτέρων, εἰς κόρον ἐσθίειν, τῶν δ' ἄλλων ὧς μὲν μὴδέτερον, ἀπέχεσθαι παντάπασιν, ὧς δὲ θάτερον μόνον ἐσθίειν μὲν ποτε καὶ τοῦδε τῶν ἄλλων ἀπορήσαντα, φυλάττεσθαι δὲ τὸν κόρον.
- 62 ὥστε καὶ ὀνίσκων καὶ τριγλῶν καὶ τῶν ἄλλων ἰχθύων τῶν πελαγίων ἐξέεται προσφέρεσθαι μὴ παρόντων πετραιῶν καὶ μᾶλλον ὅσοι διὰ νάπυος ἐσθίονται, καθάπερ ὁ σκορπίος ἔστι δὲ δὴ τινα γέννη ζώων οἷς ὑπάρχει μὲν τὸ ἕτερον ὣν εἶπον γνωρισμάτων, ἀλλὰ διὰ τὴν ἀμετρίαν θατέρου φυλάττεσθαι χρὴ καὶ τὴν [τοιαύτην] τούτων ἐδωδὴν.
- 63 αἱ μὲν γὰρ ἐγχέλυες καὶ τὰ πλεῖστα τῶν μαλακίων τε καὶ σελαχίων καίτοι μαλακὴν ἔχοντα τὴν σάρκα διὰ τὸ γλίσχρον καὶ φλεγματοῶδες αὐτῶν ἱκανῶς ἐστι βλαβερὰ τοῖς λεπτυνούσῃ διαίτη χρῆσθαι δεομένοις, οὕτω δὲ καὶ τὰ πλεῖστα τῶν ὀστρέων· οἱ δὲ τράγοι καὶ οἱ βόες ἥκιστα μὲν ὑγρὰν καὶ φλεγματοῶδη καὶ γλίσχραν ἔχουσι τὴν σάρκα, βλάπτουσι δὲ ἱκανῶς καὶ αὐτοὶ τῷ πάνυ σκληρῷ καὶ δυσμεταβλήτῳ. καὶ τὰ πλεῖστα δὲ τῶν ὀστρακοδέρμων τε καὶ μαλακοστράκων ζώων ἢ διὰ τὸ συναμφοτέρων ἢ διὰ τὴν σκληρότητα τῆς σαρκὸς φευκτέα, μόνα δὲ ἐκ τῶν σελαχίων ἡ νάρκη τε καὶ ἡ τρυγὼν ἐπιτήδεια· καὶ χρῆσθαί ποτε καὶ τούτοις ἐγχωρεῖ μὴ παρόντων πετραιῶν, σκευάζειν δ' ἄμεινον ἅμα τεύτλοις τριπτοῖς ἢ τοῖς λευκοῖς ζωμοῖς ἀφθονώτερον ἐπεμβάλλοντα πρᾶσου καὶ τι καὶ πεπέρεως προσεπιπᾶττοντα· πλησίον δὲ τῆς τούτων δυνάμεως εἰς τὰ τε βούγλωσσα καὶ αἱ ψῆτται.
- 65 Τῶν δ' ἄλλων ζώων τῶν πεζῶν κριοὶ μὲν καὶ τράγοι καὶ σύμπαν δὲ τὸ τῶν προβάτων καὶ τῶν αἰγῶν γένος οὐ χρηστὴ τροφή· μόνοις δὲ τοῖς ἐρίφοις εἰκότως ἄν τις χρῶτο· τὴν δὲ τῶν ἀρνῶν ἐδωδὴν φυλακτέον δι' ὑπερβάλλουσιν ὑγρότητα.

τοὺς δὲ ἵππους καὶ τοὺς ὄνους ὀνώδεσιν ἀνθρώποις ἐπιτρεπτέον ἐσθίειν, ὥσπερ δὴ καὶ παρδάλεις καὶ ἄρκτους καὶ λέοντας τοῖς θηριώδεσιν· ἐγγὺς δὲ τῆς τῶν ὄνων ἐδωδῆς εἰς καὶ οἱ ἔλαφοι, ὥστε καὶ τούτων ἀφεκτέον.

- 67 ἡ δὲ τοῦ λαγωῦ σὰρξ εἰς μὲν τὴν ἄλλην τὴν ξηραίνουσιν δίαιταν ἐπιτήδειος, εἰς δὲ τὴν νῦν προκειμένην οὐ πάνυ χρηστὴ ἐστὶ· παχὺ γὰρ ἱκανῶς αἷμα γεννᾷ· καὶ μὲν δὴ καὶ ἡ τοῦ αἵματος ἐδωδὴ ἀπάντων τῶν ζώων φευκτέα καὶ πολὺ μᾶλλον εἰς τὴν λεπτύνουσιν δίαιταν ἢ τοῦ τῶν λαγῶν, οὕτω δὲ καὶ τὰ σπλάγχνα πάντα· καὶ γὰρ καὶ περιττωματικά καὶ δύσπεπτα καὶ κακόχυμα.
- 68 κυνῶν δὲ καὶ ἀλωπέκων σαρκὸς ἐγὼ μὲν οὐδὲ ἐγευσάμην ποτὲ διὰ τὸ μὴ εἰθίσθαι τὴν ἐδωδὴν αὐτῶν μήτε ἐπὶ τῆς Ἀσίας μήτε ἐπὶ τῆς Ἑλλάδος, ἀλλὰ μὴδὲ κατὰ τὴν Ἰταλίαν· ἀκούω δὲ καὶ ταῦτα πολλαχόθι ἐσθίεσθαι καὶ τεκμαίρομαι παραπλησίαν εἶναι τὴν δύναμιν αὐτῶν τῇ τῶν λαγῶν· ἔστι γὰρ ὁμοίως ξηρὰ καὶ λαγῶς καὶ κύων καὶ ἀλώπηξ.
- 69 ὥσπερ δὲ τῶν ὑῶν τοῖς ἀκράτοις χρῆσθαι συνεχωρήσαμεν, οὕτω καὶ τῶν ἀλεκτρυόνων τοῖς πτεροῖς· οὐ μὴν οἷ γε ὄρχεις καὶ τὰ σπλάγχνα λεπτυνούσῃ διαίτῃ χρηστά· καὶ αὐτοῖς δὲ τοῖς σώμασι τῶν ἀλεκτρυόνων οὐ κωλύω χρῆσθαι εἰ γυμνάζοιτό τις καὶ μάλιστα τῶν ἐν ὄρεσι τεθραμμένων, ἀγυμνάστῳ δὲ μετρίως ἅπτεσθαι προσήκει καὶ ἀλεκτρυόνων ἐδωδῆς καὶ περιστερῶν καὶ τρυγόνων.
- 70 καίτοι ξηροτέρα τὴν κρᾶσιν ἢ τρυγῶν ἐστὶ καὶ μάλιστα ἡ ὀρεία, ὥστε τὴν τοιαύτην κἂν ἀλύπως ἐσθίει τις· χρὴ δὲ μὴ πρόσφατον ἀλλ' ἔωλον ἐργασάμενον ἡμέρᾳ μιᾷ τοῦλάχιστον οὕτως ἐσθίειν οὐ τρυγὸνα μόνον ἀλλὰ καὶ πέρδικα καὶ τᾶλλα πάντα τὰ μετρίως σκληρὰν ἔχοντα τὴν σάρκα.
- 71 φάττα μὲν οὖν πρὸς τῷ σκληροτέρῳ ἔχειν καὶ περιστερῶν καὶ τρυγόνων καὶ περδίκων τὴν σάρκα καὶ δύσπεπτός ἐστι καὶ περιττωματικὴ, πέρδικες δὲ καὶ τρυγόνες οὗτ' ἐσχάτως σκληρὰς ἔχουσι τὰς σάρκας οὔτε δυσπέπτους οὔτε κακοχύμους, ἀλλὰ καὶ τὸ σκληρὸν αὐτῶν ἡμέρᾳ μιᾷ φυλαχθεῖσιν νεκρῶν μεταπίπτει ῥαδίως καὶ γίνονται ψαθυραὶ καὶ εὐπεπτοὶ πάντῃ· καὶ γὰρ χρηστὴν τροφὴν διδόσιν τῷ σώματι καὶ γλίσχρον ἥκιστα γεννῶσιν αἷμα καὶ πάχους καὶ λεπτότητος ἐν τῷ μέσῳ καθεστηκός, ὅπερ οἶμαι τοῖς ὑγιεινοῖς ἐδέεσσι προσήκειν μάλιστα. Περὶ μὲν δὴ τούτων αὐτάρκως εἴρηται· περὶ δὲ τῶν ὑπολοίπων αὖθις ρητέον.
- 72 αἱ ῥίζαι τῶν λαχάνων ἅπασαι μὲν ὥς οὕτω φάναι περιττωματικά τέ εἰς καὶ δύσπεπτοι, πρὸς μέντοι τὰ παρόντα καὶ αἱ τοῦ δαύκου καὶ αἱ τῆς καρούς οὐδὲν ἔχουσι βλαβερὸν ὥσπερ οὐδ' ἐπιτήδειον· ἐναντιώταται δὲ αἱ γογγυλίδες ὁμοίως ὀλίγου δεῖν τοῖς βολβοῖς, ἀπάντων δὲ χεῖριστοι μύκητες.
- 73 οὕτω δὲ καὶ τὰς ῥίζας ὑποπτεύειν ἀπάντων δεῖ, ὅσαι γε τὸ δακνώδες οὐκ ἔχουσι καὶ δριμὺ καὶ θερμὸν ἐν τῇ γεύσει, ὥστε καὶ τὰς τῶν τεύτλων φυλάττεσθαι προσήκει· καὶ τοῦτο δὲ τὸ λάχανον ἥκιστα φλεγματώδες, ἀλλ' ὅμως καὶ τὰς τούτων ῥίζας φευκτέον.
- 74 τί δεῖ λέγειν περὶ μαλαχῶν; ὧν οὐχ αἱ ῥίζαι μόνον οὐδὲ ὁ καυλὸς ἀλλὰ καὶ τὰ φύλλα φλεγματώδη γεννᾷ χυμόν, ἥττον δὲ εἰς βλαβερά· πρὸς γοῦν τὴν λεπτύνουσιν δίαιταν αἱ ἄγρια τῶν κηπευομένων εἰς καλλίου· ἔστι δὲ ἐκ ταύτου γένους καὶ τὰ ὕδνα τούτοις, πλὴν ὅσον ἐν ψαμμώδει τε καὶ ἥττον ὑγρᾷ συνίσταται γῇ καὶ ταύτῃ τῶν μυκήτων ἀπολείπεται τῆς κακίας.
- 75 ἐνὶ δὲ λόγῳ συμπᾶσας μὲν τὰς ῥίζας δυσπέπτους ὑποπτεύειν, γεύεσθαι δὲ μόνων τῶν θερμῶν τε καὶ δριμέων, ὥσπερ σκορόδου τε καὶ κρομούου καὶ ῥαφανίδος, καὶ τούτων ὥς φαρμάκου μᾶλλον ἢ ὥς ἐδέεματος. Ἀλλὰ γὰρ καὶ περὶ τῶν ῥιζῶν ἀρκεῖ τοσαῦτα· μετιέναι δ' ἤδη καιρὸς ἐπὶ τοὺς τῶν δένδρων καρπούς· εἰς δ' οὐκ ὀλίγοι τούτων ὑγροὶ καὶ ψυχροὶ καὶ μάλισθ' ὅσους οὐδ' εἰς ἀπόθεσιν ἀγαγεῖν ἔστιν· ἥκιστα δ' ἂν λυποῖτό τις ὑπὸ τῶν λαπαττόντων τὴν κοιλίαν,

ὥσπερ τὰ μόρα λαπάττει καὶ τούτων ἐφεξῆς τὰ κοκκύμηλα καὶ τὰ κεράσια καὶ τὰ σῦκα· τὰ δὲ βραδύπορα χεῖρω πάντων καὶ μᾶλλον εἰ καὶ σκληρὰ τοῖς σώμασιν ὑπάρχει.

77 ἄλλα τούτων μὲν μὴ γεύεσθαι μηδενὸς πλὴν τῶν εἰς ἀπόθεσιν ἐπιτηδείων, οἷάπερ ἐστὶν ἀπίων τε καὶ μήλων καὶ σταφυλῶν οὐκ ὀλίγα γένη, τὰ δὲ μαλακώτερα μᾶλλον ἐσθίειν τῶν σκληροτέρων, οὐ μὴν εἰς κόρον γε οὐδενὸς τούτων, οὔτε τῶν μήλων τῶν Περσικῶν οὔτε τῶν Ἀρμενίων ἃ δὴ πρεκόκια καλοῦσι Ῥωμαῖοι, ἔτι δὲ μᾶλλον καὶ τῶν ὀνομαζομένων Σηρικῶν.

78 καὶ μὴν καὶ τὰ μύρτα καὶ τὰ διόσπυρα καὶ τᾶλλα ὅσα τούτοις ἔοικεν οὐκ ἐπιτήδεια· καὶ τοῖς οὖοις δὲ καὶ τοῖς μεσπίλοις εἰς ἄλλα μὲν ὀρθῶς ἂν τις χρῶτο, πρὸς δὲ τὴν λεπτύνουσαν διαίταν οὐκ ἐπιτήδεια, καὶ μάλιστα τὰ μέσπιλα· καὶ καθόλου δ' εἰπεῖν ὅσα σφοδρῶς αὐστηρὰ καὶ στρυφνὰ, μοχθηρὰ τῇ διαίτῃ ταύτῃ, συμφέρει δὲ μόνοις τοῖς κατὰ κοιλίαν ρεύμασιν ἢ ἐκλύτῳ στομάχῳ καὶ γαστρί.

79 τῶν δὲ εἰς τὸν χειμῶνα φυλαχθῆναι δυναμένων ἐπιτηδειότατα πάντων ἐστὶν ἰσχάδες τε καὶ κάρυα < ***** > καὶ τὰ πιστάκια· πρὸς γοῦν ταύτην οὐ φαῦλαι καὶ τῶν ἀμυγδαλῶν αἱ ὑπόπικοι.

80 τὰ δὲ Ποντικὰ καλούμενα κάρυα σκληρότερα τε τούτων ἐστὶ καὶ οὐδὲν ἔχει τῶν ἐν τοῖς σπλάγχνοις περιττωμάτων ῥυπτικόν· αἱ δὲ κάστανοι καὶ αἱ βάλανοι χεῖριςται μὲν αἱ ὠμαί, μοχθηραὶ δὲ καὶ ἐψηθῶσιν ἢ ὀπτηθῶσιν ἢ φρυγῶσιν.

81 ἐλαῖαι δὲ μέσον πῶς εἰσιν ἔδεσμα πρὸς γε τὰ παρόντα, ὥστε οὔτε ἐπαινεῖν ἔχοιμι ἂν οὔτε ψέγειν οὐδὲν ἀξιόλογον, ὥσπερ οὐδὲ τὰς κρεμασθείσας σταφυλάς· αἱ δὲ ἐν τοῖς στεμφύλοις ἢ βρυτίοις ἢ ὅπως ἂν ὀνομάζωσιν ἐθέλης ἀποτιθέμεναι ταῖς μὲν τῆς γαστρὸς ἀρρωστίαις οὐκ ἀνεπιτήδαιοι, χεῖρους δὲ εἰς τὰ παρόντα, καὶ τούτων ἔτι μᾶλλον αἱ εἰς οἶνον ἐμβαλλόμεναι. αἱ δὲ ἀσταφίδες, ὅσαι μήπω στρυφναί, σπληνὶ καὶ ἥπατι μεγάλοις οὐκ ἀγαθαί, βελτίους δὲ εἰς τὰ κατὰ θώρακα καὶ πνεύμονα πάθη· καὶ μὲν δὴ καὶ τῶν ροιῶν αἱ στρυφναὶ μοχθηραὶ μὲν εἰς ταῦτα, βελτίους δὲ εἰς τὰς τῆς γαστρὸς ἀρρωστίας.

83 τοὺς δ' ἄλλους τῶν δένδρων καρποὺς ἀπὸ τούτων ὀρμώμενος κρῖνε· οἱ μὲν γὰρ σκληροὶ καὶ στρυφνοὶ πάντες εἰςὶ μοχθηροί, τῶν δ' ἄλλων γεύεσθαι τὰ μέτρια, ὥστε καὶ εἰ διαφερούσας τι ποιότητος ἔχοι κατὰ τὰ μόρια, τὰ μὲν ὀξέα τε καὶ δριμέα τῶν μερῶν αὐτοῦ προσφέρεσθαι χρή, τὰ δ' ἄλλα φυλάττεσθαι· πολλὰ δ' ἂν εὔροις τοιαῦτα, καθάπερ καὶ τὸ Μηδικὸν μῆλον, ὃ κίτρον ὀνομάζομεν· ἔστι γὰρ αὐτοῦ δριμὺς μὲν ὁ φλοιός, ὁξὺ δὲ τὸ ἔνδον, παχύχυμος δὲ καὶ φλεγματώδης ἢ cάρξ. Τῶν δὲ ἐν ὄξει καὶ ἄλμῃ δυναμένων ἀποτίθεσθαι τοσοῦτον ὑπερλάχθαι χρή νομίζειν τὴν ἀρχαίαν δύναμιν ὅσον ἐκ τῆς σκευασίας ἡλλοιώθησαν· ὅτι δ' ὄξος καὶ ἄλμη τῶν τεμνόντων καὶ λεπυνόντων, οὐδεὶς ἀγνοεῖ.

85 ταῦτ' ἄρα καὶ τῶν ἰχθύων οἱ ταριχευθέντες ἱκανώτατα λεπτύνουσι καὶ τέμνουσι τοὺς παχεῖς χυμοὺς καὶ γλίχρους· ἐκλέγεσθαι δὲ καὶ τούτων ὅσοι φύσει μαλακόσαρκοι, τοὺς δὲ κητώδεις φυλάττεσθαι καὶ πολὺ δὴ τούτων ἔτι μᾶλλον αὐτὰ δὴ τὰ κήτη γεύεσθαι δὲ εἰ βούλοιτό τις καὶ τούτων ἀπορία τῶν βελτιόνων ἢ καὶ ἄλλως ὀρεχθεῖς, ἥτοι δι' ὑποτρίμματος δριμέος, οἶον καὶ τὸ τοῦ νάπυος ἐστὶ < ν, ἢ καὶ > δι' ἐλαίου καὶ ὄξους μόνον ἀρμόττει.

86 καθόλου δὲ περὶ πάντων ἐδεσμάτων τοῦτ' ἐπίστασθαι χρή κοινόν, ὥς εἴτ' ἀποτεθεῖ διὰ τινος τῶν εἰρημένων εἴτε σκευασθείη, μέγιστον αὐτοῖς τοῦθ' ὑπάρχει πρὸς τὸ λεπτύνειν· ὥστε καὶ αὐτὸν ἕκαστον ὅτῳ πρόκειται τοιαύτης διαίτης σκοπὸς ἐπιτεχνᾶσθαι δεῖ δι' ὄξους καὶ ὀξυμέλιτος ἐσκευασμένα προσφέρεσθαι τῶν ἐδεσμάτων τὰ πλείστα καὶ προταριχεύειν αὐτῶν ὅσα δυνατόν· ταριχευθέντων δὴ τοι καὶ τῶν χοιρείων κρεῶν γεύοιτο ἂν τις ἀσφαλῶς, ἄλλως δὲ φυλάττεσθαι χρή καὶ ταῦτα παχὺν καὶ γλίχρον γεννῶντα χυμόν. Ἐπεὶ δὲ καὶ περὶ τούτων αὐτάρκως διήρηται, λείποιτ' ἂν ἔτι καὶ περὶ μέλιτος καὶ οἶνου καὶ γάλακτος διελεῖν, καὶ

πρωτόν γε περί μέλιτος, ἐπειδὴ μόνον ὡς ἔπος εἶπεν τῶν γλυκέων [καί] οὐκ ἐδεσμάτων μόνον ἀλλὰ καὶ πομάτων ἀκριβῶς λεπτοῦ τὴν σύστασιν χυμοῦ γεννητικὸν ὑπάρχει.

- 88 τῶν γὰρ οἴνων οἱ ἂν ὧσι γλυκεῖς ἱκανῶς ἅπαντες παχέος αἵματός εἰσι γεννητικοί· καὶ γὰρ μέλανές εἰσιν οὗτοι καὶ παχεῖς τὴν σύστασιν, ἔτι δὲ μᾶλλον τῶν οἴνων τὸ κύριον ὀνομαζόμενον· ἔστι δὲ τοῦτο γλεῦκος ἐπὶ πλεῖστον ἐψημένον.
- 89 οἶδα δὲ τινὰς οὕτως ὀνομάζοντας καὶ τὸ τῶν ἰσχάδων ἀφέψημα· ἔστι δὲ καὶ τοῦτο παραπλήσιον μοχθηρῶ μέλιτι καὶ τινὰ καὶ αὐτὸ δύναμιν ἔχει τμητικήν, ἀλλ' ἀπολείπεται μέλιτος οὐκ ὀλίγον, καὶ πολὺ δὴ μᾶλλον αἱ ἰσχάδες αὐταί, τὰ δὲ κύκα πολὺ καὶ τούτων ἔτι μᾶλλον, ὥστε ἐκπεπτωκέναι τῆς λεπτυνούσης ιδέας.
- 90 ὅσα μὲν οὖν ἀκριβῶς πέποννα κύκα, τῆς μέσης ὕλης τῶν ἐδεσμάτων ἐστίν, ἣν οὔτε λεπτύνειν οὔτε παχύνειν ἱκανῶς τοὺς χυμοὺς εἶπεν ἐγχωρεῖ· τὰ δ' ἄλλα πάντα τῆς μέσης ἐστὶ κατωτέρω· παχύχυμά τε γὰρ ἐστὶ καὶ ψυχρὰ καὶ δύσπεπτα καὶ φuscώδη τὰ μηδέπω καλῶς πέπειρα, καθάπερ ὁ γλεῦκινος οἶνος· ἐν δ' αὐτοῖς ἀγαθὸν ὑπάρχει τὸ ταχέως διεξιέναι καὶ ταύτῃ σμικρὰ βλάπτειν.
- 91 καὶ μὲν δὴ καὶ σταφυλαὶ γλυκεῖαι τῆς αὐτῆς εἰσι φύσεως, καὶ μᾶλλον ἔτι τούτων αἱ τῶν φοινίκων βάλανοι· αἱ μὲν γὰρ κατὰ τὴν Ἀλεξάνδρειαν καὶ Κύπρον καὶ Φοινίκην καὶ Λυκίαν καὶ Κιλικίαν οὐδὲ τὴν ἀπόθεςιν ὑπομένουσιν, ἀλλ' ὡς ὁπώραι μόνον ἐσθίονται διὰ περιττὴν ὑγρότητα σιηόμεναι ῥαδίως· τῶν δ' ἄλλων τῶν εἰς ἀπόθεςιν ἐσκευασμένων ἐλάττων μὲν ἢ βλάβῃ, παχὺς δὲ οὐδὲν ἦττον καὶ τούτων ὁ χυμός, ὥστε φυλάττεσθαι χρὴ τὴν ἐδωδὴν αὐτῶν ἐν τοῖς εἰρημένοισι πάθεςιν. Ἦκιστα δ' ἂν ὑπιδιοιό τις οἶνους γλυκεῖς ὅσοι καθαροὶ καὶ διαυγεῖς εἰσι καὶ τὴν χροῖαν ὡχροὶ καὶ ξανθοί· λευκὸν δὲ οὐδ' ἂν εὖροισι οἶνον ἅμα καὶ γλυκύν, ὥσπερ οὐδὲ τῶν ξανθῶν αὐτῶν σφοδρὰ γλυκύν· εἰς δὲ σύμπαντες οἱ τοιοῦτοι οἶνοι μέσου τὴν σύστασιν χυμοῦ γεννητικοί.
- 93 οἱ μὲν γὰρ παχεῖς τε ἅμα καὶ μέλανες καὶ γλυκεῖς παχέος αἵματος πληροῦσι τὰς φλέβας, οἱ δὲ λευκοὶ καὶ λεπτοὶ τέμνουσί τε τοὺς παχεῖς χυμοὺς καὶ καθαίρουσι δι' οὕρων τὸ αἷμα, μέσοι δ' αὐτῶν ὄντες τὴν ιδέαν οἱ ξανθοὶ τε ἅμα καὶ γλυκεῖς καὶ διαυγεῖς μέσοι πῶς εἰσι καὶ τὴν δύναμιν, οὔτε παχύνοντες τοὺς χυμοὺς τοῖς μέλασιν ὁμοίως οὔτ' εἰς οὕρησιν ὁρμῶντες ὡς οἱ λευκοί.
- 94 εἰς δὲ οὗτοι πολλοὶ καθ' ἕκαστον ἔθνος, ἀλλ' ἐπιφανεῖς ἐξ αὐτῶν ὁ τε Ἀριούσιος καὶ ὁ Λέσβιος καὶ ὁ Φαλερῖνος καὶ ὁ Τρωλίτης καὶ ὁ Θηραῖος, οἷς τεκμαιρόμενος καὶ τοὺς ὁμοίους ἐκλέγεσθαι· χρηστὸν γὰρ οἱ τοιοῦτοι πάντες αἷμα καὶ σύμμετρον τῷ πάχει γεννῶσι χυμόν.
- 95 ὄντες δ' αὐτῶν οἱ πλεῖστοι εὐώδεις καὶ θερμότεροι τῶν ἄλλων οἴνων εὐλόγως ἄπτονται τῆς κεφαλῆς, καὶ ταύτῃ φυλακτέον τοῖς τε κεφαλαίᾳ κάμνουσι καὶ ἡμικρανίᾳ καὶ τοῖς ἄλλως κεφαλαλγοῦσιν ἐπιλήπτοις τε καὶ μανιώδεσι καὶ συλλήβδην εἶπεν οἷς πέπονθεν ἡ κεφαλὴ.
- 96 τὰ δὲ κατὰ θώρακα καὶ πνεύμονα χωρὶς πυρετοῦ πάθη πάντα τὰ χρόνια μεγάλως ὑπὸ τῶνδε τῶν οἴνων ὀνίνονται καὶ μάλισθ' ὅσα διὰ πτυσμάτων ἐκκαθαίρεται· δεῖται γὰρ οὐ τέμνεσθαι μόνον καὶ θερμαίνεσθαι τὰ μέλλοντα καλῶς ἀποπτυσθῆναι, ἀλλὰ καὶ μετρίως ὑγραίνεσθαι· ὡς τὰ γε περαιτέρω τοῦ καιροῦ ξηρὰ καὶ γλίσχρα πτύσματα καὶ βῆχας ἐγείρει σφοδρὰς τῷ βιαίῳ τῆς διεξόδου καὶ κίνδυνον ἐπάγει ῥήξεως ἀγγείου.
- 97 ταῦτ' ἄρα καὶ οἱ παχεῖς τῶν οἴνων καὶ γλυκεῖς τῷ μόνιμον ἔχειν τὴν ὑγρότητα διὰ τὸ πάχος, ὅταν ἅμα λεπτύνουσι φαρμάκοις προσφέρωνται, χρηστοὶ τοῖς κατὰ θώρακα καὶ πνεύμονα πάθεςιν ὑπάρχουσιν· ἀλλ' οὔτ' αὐστηρὰς οὔτε στρυφνῆς οὔτε ὅλως στυφούσης αὐτοῖς χρὴ μετεῖναι δυνάμεως, ἀλλ' ἐπὶ τὸ μελιτῶδες μᾶλλον ἐν ὁσμῇ καὶ γεύσει καὶ τῇ συμπαρῇ δυνάμει προσεληλυθέναι.

τοιούτος ἐστὶν ὁ ἀπὸ τῆς Παμφυλίας οἶνος ὁ καὶ Σκυβελίτης ὀνομαζόμενος· ἀρκεῖ γὰρ οἶον κανόνα καὶ σκοπὸν τοῦτον ἔχειν εἰς τοὺς ὁμοίους ἅπαντας· ἄριστος μὲν γὰρ οὗτος τῶν ὁμογενῶν, μὴ παρόντος δὲ αὐτοῦ καὶ Θηραίῳ χρήσαιτ' ἂν τις καὶ προτρόπῳ καὶ Θηρίνῳ καὶ Καρυῖνῳ.

- 99 μέλανος δ' οἶνου γλυκέος ἅμα καὶ αὐστηροῦ παράδειγμα τὸν ἐκ τῆς Κιλικίας οἶνον ἔχοις ἂν, ὃν Ἀβάτην ὀνομάζουσιν· ἄχρηστος δ' οὗτος ἅπασιν ἐστὶ τοῖς κατὰ θώρακα καὶ πνεύμονα πάθουσιν ὑπὲρ ὧν ὁ λόγος ἐνέστηκε καὶ ἔτι μᾶλλον ὅσοι στρυφνοὶ μὲν ἐπιφανῶς εἰσι, γλυκύτητος δὲ ἢ οὐδόλως ἢ παντάπασιν ἀμυδρῶς μετέχουσιν.
- 100 ἄδοξοι δ' οἱ τοιοῦτοι πάντες εἰςὶ καὶ διὰ τοῦτο λανθάνουσι τοὺς πολλοὺς καίτοι πολλαχόθι γεννώμενοι τῷ μῆτε τοῖς ἐμπόροις λυσιτελεῖν αὐτοὺς ὠνεῖσθαι μῆθ' ὑπὸ τῶν κεκτημένων σπουδάζεσθαι· στρυφνὸν γὰρ ἅμα καὶ παχὺν οἶνον μέλανα τίς ἂν ἢ εἰς συμπόσιον παρασκευάσειεν ἢ εἰς γάμους ἢ εἰς θεῶν θυσίαν ἢ εἰς ἄλλην τινὰ εὐφροσύνην; καὶ γὰρ πλήρημιοι καὶ βραδύποροι καὶ τὰς διαχωρήσεις ἐπέχουσιν ἀμφοτέρας, τὰς τε κατὰ γαστέρα καὶ οὐχ ἥττον αὐτῶν τὰς ἐπὶ κύστιν [καὶ μεσάραιον], κἀπὶ πλεῖστον ἐν τοῖς ὑποχονδρίοις μένουσι καὶ ῥαδίως ἀποξύνονται καὶ εἰς ἕμετον χωροῦσι, μόνοις δ' εἰσὶν ἐπιτήδαιοι τοῖς κατὰ γαστέρα ρεύμασιν οὐδὲ τούτοις εἰς κόρον πινόμενοι.
- 102 τοιοῦτος οἶνος οὐκ ὀλίγος ἐν Αἰγαῖς ταῖς Αἰολίσι γεννᾶται ἐν τῷ πεδίῳ καὶ τις ἕτερος ὁμοῖος αὐτῷ κατὰ τὴν ἀστυγείτονα πόλιν Περγάμου Περπερήναν, καὶ πίνουσιν οἱ μὲν ἐπιχώριοι πάντες αὐτοὺς ὑπὸ συνηθείας ἀλύπως· καὶ γὰρ καὶ καταπαύουσιν ἐν τῷ προσήκοντι μέτρῳ τὴν πόσιν· οὐκ ἀλύπως δὲ οἱ τε ἀήθεις ἅπαντες καὶ ὅσοι περαιτέρω τοῦ μέτρου προσφέρονται. τρέφουσι δ' οὗτοι φανερώς τὰ σώματα τῶν πινόντων, καὶ οἷδ' αὖτις τινὰς τῶν ἐπιχωρίων νεανίσκων τῶν ἀμφὶ παλαίστραν ἐχόντων εἰς εὐεξίαν αὐτοῖς προσχρωμένους οὐδὲν ἥττον χοιρείων κρεῶν ἐδωδῆς.
- 104 Ἀλλὰ γὰρ οὗτοι ἐναντιώτατοι τῇδε τῇ διαίτῃ, καὶ οὐ χρὴ μέμφεσθαι τὸν λόγον ὥς ἄλλα μὲν ἐπαγγειλάμενον, ἄλλα δὲ διδάσκειν ἐπιχειροῦντα· χρὴ γὰρ οὐ τὰ λεπτύνοντα μεταδιώκειν μόνον ἀλλὰ καὶ φεύγειν τὰ παχύνοντα τὸν λεπτυνούσῃ διαίτῃ καλῶς χρῆσασθαι προαιρούμενον.
- 105 οὕτω τοι καὶ αὐτὴν ὅλην τὴν ἱατρικὴν οὐχ ὑγιεινῶν μόνον ἀλλὰ καὶ νοσωδῶν ἐπιστήμην εἶναί φαμεν, καὶ οὐχ ἥττόν γε νοσωδῶν ἢ ὑγιεινῶν· καὶ γὰρ οὐδ' <ἂν> βλάβη τοῖς ἥττον ἐκ τοῦ περιπίπτειν τοῖς νοσώδεσιν ἢ ἀπέχεσθαι τῶν ὑγιεινῶν.
- 106 ἀπάντων οὖν ἐπιστήμην ἔχειν προσήκει τὸν καλῶς γένει θατέρῳ προσχρησόμενον ἀλλὰ τῶν μὲν πρώτων τε καὶ δι' αὐτὴν αἰρετὴν <*****>· ἔστι δὲ καὶ τρίτον τι γένος <μέσον> ἀμφοῖν, ὃ μῆτ' ὠφελεῖ μῆτε βλάπτει, καὶ χρὴ τοῦτο γινώσκειν οὔτ' εἰς αἴρεσιν ὑγιεινὸν οὔτ' εἰς βλάβην νοσώδους· ἀλλ' εἰ μὲν παρὲς ποτέ, μὴ μάτην αὐτὸ φεύγωμεν ὥς βλάπτον, εἰ δ' ἀπείη, μὴ μάτην αὐτὸ ζητῶμεν ὥς ὠφελοῦν.
- 107 ἐν τούτῳ τῷ γένει καὶ πρὸς τοὺς κάμνοντάς εἰσι χάριτες τοῖς ἱατροῖς· τὸ μὲν γὰρ βλαβερὸν αἰτοῦσιν αὐτοῖς οὐκ ἂν τις συγχωρήσειεν, ὥσπερ οὐδ' εἰ φεύγοιεν τὸ συμφέρον, τὰ δ' οὐδέτερα καὶ φεύγουσι καὶ διώκουσι τοῖς κάμνουσι συγχωρητέον σκοπὸν ἐν αὐτοῖς οὐ τὴν ὠφέλειαν ἢ τὴν βλάβην ὥσπερ ἐν τοῖς ὑγιεινοῖς τε καὶ νοσώδεσιν, ἀλλὰ τὴν ἐπιθυμίαν τοῦ κάμνοντος ποιούμενον.
- 108 ἔστι δὲ οὐχ ἀπλῶς μία φύσις ἐδεσμάτων ἢ πομάτων ἢ ὅλως διαιτημάτων ὑγιεινὴ καὶ νοσώδης καὶ οὐδετέρα, ἀλλ' ἐν τῷ πρὸς τι πάντα τὰ τοιαῦτα λέγεται· ὧν οὖν ἐμνημόνευσα κατ' ἀρχὰς τοῦδε τοῦ λόγου νοσημάτων, ὑγιεινὴ μὲν ἢ λεπτύνουσα δίαίτα, νοσώδης δὲ ἢ παχύνουσα, μέση

- δ' ἀμφοῖν ἢ μηδέτερον ὑπάρχει σαφῶς, ἀλλ' ὥς ἂν διακείμενα παραλάβῃ τὰ ἐν τῷ σώματι, τοιαῦτα φυλάττει. Καὶ δὴ τούτων οὕτως ἐχόντων αὖθις ἐπὶ τὸ προκείμενον ἰτέον.
- 109 ἐν δὲ τῷ καθόλου γνωστέον, ὥσπερ ἐπὶ θώρακος τε καὶ πνεύμονος οἱ γλυκεῖς τῶν οἴνων ἅμα τινὶ τῶν λεπτυνόντων φαρμάκων ἐκκαθαίρουσι τοὺς παχεῖς καὶ γλίσχρους χυμοὺς καὶ φλεγματώδεις, οὕτως ἐν οἷς ἦπαρ ἢ σπλὴν μέγας ὑπάρχει, μείζονα τὴν ἀπ' αὐτῶν βλάβην τῆς ὠφελείας γίνεσθαι· ἀθρόα γὰρ ἐπὶ τῶν σπλάγχνων τούτων ὀλκὴ τῶν εἰς τὴν κοιλίαν καταποθέντων γίνεται, καὶ ταύτῃ σφηνοῦται ταχέως ἐν τοῖς πέρασι τῶν ἀγγείων καὶ μᾶλλον καθ' ἦπαρ, ἔνθα συνάπτουσιν αἱ ἀπὸ τῶν πυλῶν φλέβες ταῖς ἀπὸ τῆς κοίλης.
- 110 οὗτ' οὖν φλεγμαίνουσιν οὔτε σκιρρουμένοις οὗτ' ἐμπεφραγμένοις τὰ στενὰ στόματα τῶν ἀγγείων τοῖς σπλάγχνοις οὐδὲν τῶν γλυκέων ἐπιτήδειον, οὐδ' οὖν οὐδ' αὐτὸ τὸ μέλι καίτοι τμητικῆς ὑπάρχον δυνάμεως, ἀλλὰ καὶ τούτου τὸ σφοδρὸν τῆς γλυκύτητος ὄξους ἐπιμιξία κολάζουσι.
- 111 καὶ οὕτως ἂν εἴη σοι καὶ λόγῳ καὶ πείρᾳ βασανίζοντι τῶν εἰς λεπτύνουσιν δίαιταν ἐπιτηδειότατον τὸ ὀξύμελι· τό τε γοῦν φαρμακῶδες ὃ τισὶν ὑπάρχει τῶν λυσιτελούντων τούτῳ οὐ πρόσεστιν οὔτε κακόχυμόν ἐστιν οὔτε κακοστόμαχον οὗτ' ἄλλην ἀτοπίαν ἔχον οὐδεμίαν.
- 112 εἰ δὲ καὶ σκιλλητικὸν εἴη τὸ ὄξος, οὕτω μὲν ἂν οὐ διαιτημάτων μόνον ἀλλὰ καὶ φαρμάκων ἀπάντων ὑπάρχοι τμητικώτατον, καὶ προσήκει τοιοῦτῳ χρῆσθαι καὶ οἴνῳ καὶ ὄξει τοὺς ἄκρως τέμνειν καὶ λεπτύνειν βουλομένους ὅσον ἐν τῷ σώματι παχὺ καὶ γλίσχρον καὶ φλεγματώδες ὑποτρέφεται περίττωμα, ὥς ἔγωγε μυρίους οἶδα τᾶλλα μὴ πάνυ καλῶς διαιτωμένους ὑγιεῖς εἰς τέλος γενομένους ἐπὶ τῷ διὰ τῆς σκίλλης ὄξει τε καὶ οἴνῳ. οὐ μὴν τούτου γε ἔνεκα καὶ αὐτὸν χρὴ τῶν ἄλλων ἀπάντων ἀμελεῖν, ἀλλὰ γυμνασίοις τε χρῆσθαι τοῖς προσήκουσι καὶ τὰς τῶν εἰρημένων ἐδесμάτων ποιότητάς τε καὶ ποσότητας ἀκριβῶς παραφυλάττειν· ἄμεινον γὰρ οἶμαι διὰ πάντων τῶν ὠφελούντων ἰόντα θάττον ἐπιτυχεῖν τοῦ τέλους ἢ τοῖς χρηστοῖς τὰ πονηρὰ μιγνύντα μέχρι τέλους νοσηλεύεσθαι.
- 114 Καὶ μὲν δὴ καὶ ὁ τοῦ γάλακτος ὀρρὸς ἐκ τῶν λεπτυνόντων ἐστὶ πρὸς τῷ ὑπάγειν τὴν γαστέρα· χρῆσθαι τοίνυν αὐτῷ πολλάκις ἔκ τινων διαστημάτων ἀρμόσσει· τὸ μέντοι γάλα παχύνει πῶς ἤδη καὶ τούτου μᾶλλον οἱ τυροί, καὶ χρὴ φυλάττεσθαι τυρῶν ἐδωδὴν τοῖς λεπτυνούσῃ διαίτῃ χρῆσθαι προηρημένοις· ἔστι γὰρ τῶν ἐσχάτως παχυνόντων ὥσπερ βολβοὶ καὶ κοιλίαι καὶ τὰ ὄσπρια πάντα καὶ ἐγκέφαλοι καὶ τῶν σπλάγχνων ἦπαρ τε καὶ σπλὴν καὶ νεφροί.
- 115 ταῦτ' οὖν δὴ φυλάττεσθαι παραινῶ καὶ πρὸ τούτων τοὺς μύκητας καὶ τῶν ὤων τὰ ἐφθά· τὰ γὰρ ῥοφητὰ καλούμενα μετρίως παχύνει, καθάπερ καὶ τὸ διὰ χόνδρου ῥόφημα προσλαβὼν οὐκ ἀνήθου μόνον ἢ πράσου ἀλλὰ καὶ τινος τῶν ἀξιολόγως τεμνόντων οἶον ὑσώπου καὶ γλήχωνος καὶ θύμβρας καὶ πεπέρεως καὶ θύμου· ἀλλὰ πεπέρεως μὲν λεπτὸν ἐπιπάττειν αὐτῷ, τὰ δ' ἄλλα συνεψεῖν.
- 116 καὶ μὲν δὴ καὶ εἴ ποτε δεήσειε γάλακτι χρῆσθαι, καὶ τοῦτο διὰ τινος τῶν τοιούτων ἐψείσθω· μέλιτι δὲ μιγνύμενον γάλα τοῖς μὲν κατὰ θώρακα πάθесιν οὐκ ἀνεπιτήδειον, εἰς δὲ τὰ καθ' ἦπαρ τε καὶ σπλὴνα βλαβερώτατον ὅσα γε λεπτυνούσης χρήζει διαίτης· ἀεὶ γὰρ τούτου χρὴ μεμνησθαι τοῦ κατ' ἀρχὰς εὐθὺς εἰρημένου καὶ μὴ νομίζειν ἀπλῶς γεγράφθαι τὰ μόρια χωρὶς τοῦ πάσχειν ὥς εἴρηται.
- 117 παχυχυμότατον <μὲν οὖν> γάλα τὸ τυρωδέστατον, οἷόνπερ ἐστὶ τὸ βόειον καὶ τὸ τῆς ὑός, λεπτότατον δὲ τὸ ὀρρωδέστατον, οἷόνπερ ἐστὶ τὸ ὄνειον, ἐν τῷ μέσῳ δ' ἀμφοῖν τὸ τῆς αἰγός· ἀλλὰ τὸ μὲν ἐφθὸν παχυχυμότατόν ἐστιν· ἀναλίσκει γὰρ ἡ ἔψησις ἐξ αὐτοῦ τὸ λεπτότερόν τε καὶ ὀρρωδέστερον· εἰ δὲ καὶ μέλιτος ἢ ἄλῶν ἢ ἀμφοτέρων προσλάβοι, πολὺ δὴ μᾶλλον ἔτι λεπτότερον ἔσται.

¹¹⁸ ἐξ οὖν τῶν εἰρημένων εὐδηλον ὡς ὄνειον μὲν ὠμὸν γάλα προσλαβὼν ἄλῶν ἢ μέλιτος ἤκιστα
ἂν εἴη παχύχυμον, ὥστε οὐδὲ βλάβῃ τι τοὺς λεπτυνοῦς διαίτη χρῆσθαι δεομένους, τὰ δ' ἄλλα
πάντα φυλάττεσθαι προσήκει.